

ڈاکٹر وحید الرحمن شاہ۔ صدر شعبہ اسلامیات

گورنمنٹ کالج پشاور

تعارف و تبصرہ کتب

کشاف القرآن (پشتو)

مولانا حافظ محمد ادریس طوروی

مفسر حافظ محمد ادریس بن حافظ احمد شاہ بن حافظ نقاب شاہ ضلع مردان کے موضع طور میں پیدا ہوئے۔ آپ کے پردادا حافظ سمیع اللہ المعروف باجرڑے بابا صاحب اپنے وقت کے بڑے عالم و فاضل بزرگ گذرے ہیں۔ حافظ صاحب نے سات برس کی عمر میں قرآن مجید اپنے والد صاحب سے حفظ کیا۔ درس نظامی کی کتابیں اپنے نانا مولانا محمد اسماعیل شہید طوروی (المتوفی ۱۳۳۴ھ - ۱۹۱۶ء) سے پڑھیں۔ اعلیٰ تعلیم کے لئے آپ نے ہندوستان کا سفر کیا۔ اور دہلی میں عبد الجلیل صاحب تلمیذ مولانا حکیم برکات احمد صاحب ٹونکی سے فلسفہ کی تعلیم حاصل کر کے مدرسہ اسلامیہ ڈاکھیل میں حضرت مولانا انور شاہ کشمیری (المتوفی ۱۳۵۳ھ - ۱۹۳۴ء) اور مولانا شبیر احمد عثمانی (المتوفی ۱۳۶۹ھ - ۱۹۴۹ء) سے دورہ حدیث پڑھ کر سند الفرائض حاصل کی۔

۱۳۵۳ھ مطابق ۱۹۳۴ء میں پنجاب یونیورسٹی سے "مولوی فاضل" کا امتحان امتیاز سے پاس کر کے تین سو روپیہ نقد اور ایک ترقی انعام حاصل کیا۔ الہ آباد یونیورسٹی سے عالم کا امتحان پاس کیا۔ ۱۳۵۷ھ مطابق ۱۹۳۵ء میں منشی فاضل اور ۱۳۵۹ھ مطابق ۱۹۴۰ء میں ادیب فاضل کے امتحانات پنجاب یونیورسٹی سے پاس کئے۔

۱۳۵۸ھ مطابق ۱۹۳۹ء میں ایم اے ادکالج امرتسر میں عربی اور دینیات کے لیکچرار مقرر ہوئے۔ ۱۳۶۱-۶۲ھ مطابق ۱۹۴۰-۴۱ء میں اسلامیہ کالج پشاور میں عربی اوزار دو اور اسلامیہ کالجیٹ سکول میں ششہ کی تدریس کی۔ ۱۳۵۹ھ مطابق ۱۹۴۰ء میں میٹرک ۱۳۶۱ھ مطابق ۱۹۴۲ء میں ایف اے ۱۳۶۳ھ مطابق ۱۹۴۴ء میں بی اے ۱۳۶۵ھ مطابق ۱۹۴۶ء میں ایم اے فارسی اور ۱۳۶۶ھ مطابق ۱۹۴۷ء میں ایم اے عربی کے امتحانات پاس کئے اور ایم اے عربی میں طوائف بھی حاصل کیا۔

آپ پنجاب یونیورسٹی کے وظیفہ پر بہاولپور کالج میں ریسرچ سکالر مقرر ہوئے۔ ۱۳۶۶ھ مطابق ۱۹۴۷ء میں

حکومت اطلاعات صوبہ سرحد میں ملازم ہوئے۔ ۱۳۷۱ھ مطابق ۱۹۵۲ء میں وہاں سے حکمت تعلیم میں آئے۔ پہلے گورنمنٹ کالج مردان۔ پھر سیٹ آبا میں عربی کے لیکچرار رہے۔ ۱۳۸۲ھ مطابق ۱۹۶۲ء میں شیعہ عربی پشاور یونیورسٹی کے لئے بطور صدر شیعہ آپ کی خدمات مستعار لے لی گئیں۔

۱۳۸۵ھ مطابق ۱۹۶۵ء میں پشاور یونیورسٹی کی طرف سے آپ جامعہ ازہر (قاہرہ) میں تین ماہ کے لئے ریسرچ سکالرشپ پر روانہ ہوئے۔ محرم ۱۳۸۵ھ مطابق ۲۰ مئی ۱۹۶۵ء کو بوننگ طیارہ جب قاہرہ کے ہوائی اڈہ کے قریب پہنچا تو اس میں اچانک ایک دھماکہ ہوا اور جہاز ٹکڑے ٹکڑے ہو گیا۔ اس میں آپ کے علاوہ ملک کے ۲۳ ممتاز ادیب اور صحافی بھی داخل جتنی ہوئے۔ اور قاہرہ کے قبرستان میں دفن کئے گئے۔ یہ حافظ صاحب کی تصانیف میں سے کشف القرآن ایک معرکتہ الآراء تصنیف ہے۔ جسے آپ نے ایک تجزیہ غریب انداز میں پیش کیا۔

آپ نے مختلف پشتو تراجم و تفاسیر کا بغور مطالعہ کیا۔ یہ اگرچہ نہایت ہی مستند اور قابل تحسین ہیں۔ لیکن ان میں سے کوئی با محاورہ اور مختصر ترجمہ و تفسیر بزبان پشتو نہیں تھی جس سے دور حاضر میں استفادہ کیا جاسکے۔ حافظ صاحب جانتے تھے کہ "کلام اللہ" جو عربوں کے محاورہ میں اترا ہے اس کا وہی ترجمہ زیادہ مفید و مناسب ہو سکتا ہے جو با محاورہ ہو اور خلق خدا کو اس کے مطالب سمجھنے میں آسانی ہو۔ لیکن آپ کے سامنے پشتو تراجم و تفاسیر میں اس قسم کا کوئی نمونہ موجود نہیں تھا۔ لہذا آپ نے کافی غور و خوض کے بعد مولانا اشرف علی تھانوی (م ۱۳۶۲ھ - ۱۹۴۳ء) اور مولانا ابوالاعلیٰ مودودی کے تراجم دیکھ لینے کے بعد اٹھایا۔ آپ نے پھر بھی اس مقصد کے حصول کے لئے پہلے نمونہ کے طور پر پارہ اول کا ترجمہ اور تفسیر لکھ کر چھپوانی چند سال بعد ۱۳۶۹ھ - ۱۹۵۰ء اور ۱۳۷۳ھ - ۱۹۵۴ء کے درمیانی عرصہ میں (قرآن پاک کے تیسویں پارے

۱۔ رسالہ شفق حافظ محمد دریس نمبر گورنمنٹ کالج مردان ص ۵۰۔ ب۔ تذکرہ علامہ مشائخ لدھیانہ حصہ دوم۔ سید محمد امیر شاہ قادری ص ۲۵ تا ۲۶۔ ج۔ ماہنامہ الفقیہہ، اکتوبر ۱۹۶۲ء۔ د۔ ماہنامہ الرشید دارالعلوم دیوبند نمبر ص ۴۱۔ ۵۷۹-۵۸۱۔ ک۔ مشاہیر علماء دیوبند ج ۱۔ قاری فیوض الرحمن ص ۴۱۔ لہ۔ پاکستان کے علمی مجلات میں مختلف مضامین کے علاوہ آپ کی لکھی ہوئی تقریباً بیس کتابیں دستیاب ہیں۔ جن میں چند ایک مندرجہ ذیل ہیں۔

۱۔ جمال الدین افغانی۔ ۲۔ دراستہ القرآن۔ ۳۔ جہل حدیث کا پشتو ترجمہ۔ ۴۔ النجوا لفتح لعلی جارم مصری کے پہلے تین اجزاء کا اردو ترجمہ۔ ۵۔ میرالزکین طہ حسین مصری کی کتاب کا ترجمہ۔ ۶۔ اسلامی قصے۔ ۷۔ تعلیمی قصے۔ ۸۔ پشتو گرامر۔ ۹۔ معجزات رسول۔ ۱۰۔ انوار الادب برائے نہم دہم وغیرہ

کا ترجمہ و تفسیر کشف القرآن، پارہ نم - نام سے یونیورسٹی بک ایجنسی پشاور سے شائع کیا۔ جسے پشاور یونیورسٹی نے پشتو آنرز کے نصاب میں شامل کیا۔ اول و آخر پارے کی اشاعت پانچ سال بعد تک ان کے بارے میں علماء کے رد عمل کا انتظار کیا۔ لیکن عوام و خواص دونوں طبقوں نے آپ کے علم و دانش کی حوصلہ افزائی کرتے ہوئے ترجمہ کو نہایت ہی سراہا۔ اور بقیہ پاروں کا ترجمہ و تفسیر لکھنے کی شدید خواہش کا اظہار کیا۔ چنانچہ حافظ صاحب نے لوگوں کی خواہش کو مدنظر رکھتے ہوئے قرآن پاک کا مکمل ترجمہ و تفسیر لکھنا شروع کی۔

کشف القرآن جلد اول ابتدائی پندرہ پاروں کا ترجمہ و تفسیر ۱۳۸۱ھ مطابق ۱۹۶۱ء میں یونیورسٹی بک ایجنسی پشاور سے شائع کیا جو ۶۶ x ۱۰ x ۶ کی تقطیع کے ۷۷ صفحات پر مشتمل ہے۔

حصہ دوم ۱۳۸۵ھ ۱۹۶۵ء میں قاہرہ جانے سے ایک روز قبل مکمل کر چکے تھے۔ اور سورہ یسین تک کے حصہ کی کتابت بھی ہو چکی تھی۔ البتہ اسی سورہ کے ایک حصہ کو اپنے ساتھ نظر ثانی کے لئے مصر لے گئے کہ شہادت کا واقعہ رونما ہوا۔ چنانچہ یہ حصہ کراچی میں آپ کے واپس کردہ بریف کیس سے ملا۔ جسے آپ کے برخوردار پروفیسر اعلیٰ اللہ صاحب نے یونیورسٹی بک ایجنسی کو اشاعت کے لئے دے دیا۔

حصہ اول کی طرح حصہ دوم کی کتابت بھی مولوی خیر محمد صاحب نے کی۔ جسے ایجنسی نے حصہ اول کے پندرہ سال بعد ۱۳۹۶ھ ۱۹۷۶ء میں شائع کیا۔ یہ حصہ ۷۷ تا صفحہ ۱۶۷ کے ۹۰۹ صفحات پر مشتمل ہے۔

کشف القرآن حصہ اول کے سرورق کی پشت پر پیش کش کے مندرجہ ذیل عبارت ہے۔

پاکہ ربہ! ستایہ پاک دلبار کن ستاکلام پیش کوم ادددے یہ برکت دخیلو بے شمیرہ

نا ہونو بخینانہ خواہرم! تہ نجسٹونکے مہربان گے

ترجمہ۔ اے رب! تیرے مقدس دربار میں تیرا کلام پیش کرتا ہوں اور ان کے طفیل اپنے بے شمار گناہوں کی بخشش

ملا سب گارہوں۔ تو بخشنے والا اور مہربان ہے۔

حافظ صاحب نے کشف کی ابتداء میں "قرآن مجید کی تاریخ" کے موضوع پر ایک مبسوط جامع مقدمہ پیش

کیا ہے۔ جس میں تراجم قرآن مجید کے عنوان کے ذیل میں ایک زبان سے دوسری زبان میں ترجمہ کرنے کے

مختلف اپنے معلومات و تاثرات محققانہ انداز میں بیان فرمائے ہیں جو کسی دوسری تفسیر کے مقدمہ میں نہیں

آپ لکھتے ہیں۔

ایک زبان سے دوسری زبان میں ترجمہ کے دو طریقے ہیں۔ ایک لفظی اور دوسرا محاورہ۔ لفظی ترجمہ کا

ہر لفظ کے نیچے اس کے لغوی معنی کے ہیں۔ اور با محاورہ ترجمہ سے ہر لفظ و جملہ کا مطلب دوسری زبان میں اس انداز سے بیان کرنے کا ہے کہ عوام اس کی عبارت سنتے ہی بات کی تہہ تک پہنچ سکیں۔

لفظی ترجمہ کا فائدہ یہ ہے کہ اس میں غلطی یا مطلب بدلنے کا احتمال کم ہی ہوتا ہے۔ لیکن بڑا نقصان یہ ہوتا ہے کہ عوام صحیح مطلب اخذ نہیں کر سکتے۔ کیونکہ عوام اپنی زبان کے "محاورہ" میں گفتگو کرتے ہیں۔ اور ایک زبان کے محاورے دوسری زبان کے محاوروں سے مطابقت نہیں رکھتے۔ اس کے مقابلے میں یا محاورہ ترجمہ میں تقدیم و تاخیر ہو سکتی ہے۔ لیکن ایسا ترجمہ عوام کے لئے مفید ہوتا ہے۔ کیونکہ وہ ترجمہ کے مطلب کو خوب سمجھ جاتے ہیں۔ اور فائدہ حاصل کرتے ہیں۔

آگے چل کر آپ لکھتے ہیں :-

دنیا کی ساری زبانیں تین نسلوں میں تقسیم ہو چکی ہیں۔ آریہ۔ سامی اور حامی۔ اب اگر کوئی کسی ایک ہی زبان کا ترجمہ اسی نسل کی دوسری زبان میں کرنا چاہے۔ مثلاً فارسی سے پشتو۔ یا پشتو سے اردو میں۔ تو کسی حد تک لفظی ترجمہ بھی کارآمد ہو سکتا ہے۔ کیونکہ یہ ساری آریہ زبانیں ایک ہی زنجیر کی مختلف کڑیاں ہیں۔ ان کی جڑیں ایک ہی جگہ پہنچتی ہیں۔ لیکن اگر عربی سے پشتو یا اردو میں ترجمہ کیا جائے تو پھر لفظی ترجمہ بہت کم فائدہ دیتا ہے۔ کیونکہ عربی "سامی" زبان ہے۔ ان کے ترتیب الفاظ، مسائل صرف و نحو اور عام محاورات آریہ زبانوں سے بالکل مختلف ہیں۔ مثال کے طور پر عربی میں پہلے موصوف اور بعد میں صفت آتی ہے۔ لیکن پشتو میں معاملہ اس کے برعکس ہے۔ اسی طرح عربی میں پہلے مضاف اور بعد میں مضاف الیہ آتا ہے۔ اور پشتو میں ہمیشہ بعد میں آتا ہے۔ عربی کے حروف عاملہ جدا ہیں۔ اور ان کے مقابلے میں پشتو کے حروف علیحدہ ہیں۔ علاوہ ازیں انہیں بہت ہی جگہوں میں عربی حروف کا ترجمہ پشتو زبان میں مناسب جگہ نہیں پانا۔

مندرجہ بالا تہید کے بعد حافظ صاحب کثافت کے ترجمہ کے لئے بطور حوازی کے رقمطراز ہیں کہ یہی وجہ ہے کہ علامہ نے قرآن مجید کے ترجمہ میں اس بات کی اجازت دی ہے کہ ترجمہ کرتے وقت الفاظ کو مناسب طریقے سے آگے پیچھے لگا کر ترجمہ کا محاورہ درست کیا جائے۔ تو اس میں کوئی حرج نہیں سب سے پہلے حضرت شاہ رفیع الدین نے قرآن مجید کا اردو لفظی ترجمہ کیا۔ پھر شاہ عبد القادر نے نہایت ہی احتیاط سے قدرے با محاورہ ترجمہ کیا۔ ان کے بعد قرآن مجید کے اردو میں بہت سے ایسے بہترین ترجمے کئے گئے۔ جو معمولی کوشش سے انسان قرآن کریم کے فہم و مطلب کو سمجھ سکتا ہے۔ ان میں شیخ الہند مولانا محمود الحسن، حکیم الامت مولانا اشرف علی تھانوی، مولانا عاشق الہی میرٹھی، مولانا ابوالاعلیٰ مودودی اور ڈپٹی نذیر احمد دہلوی کے تراجم زیادہ مقبول ہیں۔ تفسیر باجوری بھی اسی بار کے خوبصورت پھول ہیں۔

حافظ صاحب کو عربی کے جدید ادب پر پورا عبور حاصل تھا۔ اس لئے آپ کو ترجمہ کرنے کے تمام عمل تھے۔ مصری لغاتوں سے پوری واقفیت رکھتے تھے۔ اور تمام مسلمانوں کے احساسات پر پوری نظر رکھتے تھے۔ تفسیر کی قدیم و جدید کتب پر نظر رکھتے تھے۔

کشاف القرآن کے معنوی محاسن مندرجہ ذیل ہیں۔

زبان فصاحت اور واضح ہے۔ اور پہلی ہی مرتبہ سمجھ میں آجاتی ہے۔

ترجمہ با محاورہ ہے۔ عربی الفاظ کی ترتیب کی پابندی نہیں کی گئی ہے۔

الترجمات پر مجموعی جملے کا ترجمہ مجموعی لحاظ سے کیا گیا ہے۔ اور لفظی رعایت ترک کر دی گئی ہے۔

اسرائیلی روایات کو قطعاً نظر انداز کر دیا گیا ہے۔ بعض خاص خاص مقامات پر قدیم مفسرین کی رائے

بیان کرتے ہیں۔ اور بعض جگہ ہم عصر مفسرین خصوصاً المراغی کی رائے کو شامل کیا گیا ہے۔

ابتدائی سورت میں اس کا خلاصہ دیا گیا ہے۔ تاریخ مواد بھی تازہ ترین تحقیق کے مطابق شامل ہے۔

فقہی مسائل بھی بیان کئے گئے ہیں خصوصاً جس جگہ تفسیر کے لحاظ سے ابہام کا احتمال ہو۔

معاورے کی خاطر منہوم و مطالب آیات کو ضائع نہیں ہونے دیتا۔

پاکوشش کی گئی ہے کہ مختلف الفاظ میں مطلب واضح ہو جائے۔

اس سے حافظ صاحب کی عرض یہ تھی کہ تفسیر کی ضخامت زیادہ نہ ہو اور ہدیہ بھی کم ادا کرنا پڑے۔

ان معنوی خصوصیات کے ساتھ ساتھ ناشر یونیورسٹی بک اینڈ پبلسٹی پشاور نے جلد دوئم کی کتابت و طباعت

اور جلد بندی میں بھی کافی محنت کی ہے۔ اور ہم یہ کہہ سکتے ہیں کہ جہاں تک پیشاور کا تعلق ہے۔ یہ تفسیر طباعت

کا ہر ہی حسن اور فنی محاسن کے لحاظ سے دینی کتب میں ایک شاہکار ہے۔

ترجمہ کشاف القرآن | حافظ صاحب نے ترجمہ کرتے وقت کسی ترجمہ و تفسیر کو سامنے نہیں رکھا بلکہ خود ہی

ان کی عبارت کا ترجمہ رواں پشتو زبان میں کیا۔ ۲ جہاں کہیں تفسیر طلب الفاظ کی ضرورت محسوس کی وہاں

تفسیریں الفاظ رکھے ہیں۔

قرآن مجید میں بعض الفاظ ایسے ہیں جن کے مختلف مقامات پر مختلف ترجمے کئے گئے ہیں۔ کیونکہ قرآن مجید

الفاظ اپنی اپنی جگہ جدا جدا غرض کے لئے مستعمل ہوتے ہیں۔ اس مقصد کے لئے حافظ صاحب نے حقیقت

کا اہتمام مولانا مفتاح نوری اور مولانا مودودی کی پیروی کی ہے۔

حافظ صاحب فطری طور پر جرت پسند تھے۔ ترجمہ میں جگہ جگہ اسی سے کام لیا گیا ہے۔ مثلاً پارہ اول کی ابتدا

بِسْمِ اللّٰهِ الرَّحْمٰنِ الرَّحِیْمِ کا ترجمہ یوں کیا ہے :-

خدا نے تعالیٰ کے نام سے شروع کرتا ہوں، جو نہایت مہربان اور بہت رحم کرنے والا ہے۔
یہاں "الرحمن" کا ترجمہ نہایت مہربان اور "الرحیم" کا "بہت مہربان" کیا ہے۔ بعد کی دوسری سورتوں
میں جہاں "بِسْمِ اللّٰهِ الرَّحْمٰنِ الرَّحِیْمِ" ہے وہاں صاحب نے "الرحمن" کا ترجمہ "بخشنے والا" کیلئے۔ "الرحیم" کا "بہت
مہربان" کہیں "زیادہ مہربان" کہیں "بار بار مہربان اور کہیں "زیادہ رحم کرنے والا" اور کہیں "صرف" مہربان
کیا ہے۔

پندرھویں پارہ سورہ بنی اسرائیل رکوع نمبر ۹ میں چارجگہ لفظ "قل" آیا ہے۔ حافظ صاحب نے ہر جگہ
اپنی مناسبت سے جدا جدا ترجمہ کیا ہے۔ "قل رب ادخلنی اور دعا کریں کہ اے میرے رب مجھے پہنچا دیں۔ وقل
جار الحق اور اعلان کریں کہ حق (بس یہی ہے) آگیا... قل کل داسے نبی انہیں (فرما دیجئے۔ قل الروح من امر ربی
فرمائیے کہ روح میرے پروردگار کے حکم سے ہے۔

سورہ اخلاص میں قل ہو اللہ احد کا ترجمہ اعلان کرنے کا کیا ہے کہ "یہ اعلان کہ اللہ تعالیٰ اپنی ذات و صفات
میں یکتا ہے۔" سورہ رحمن میں جہاں پہلی مرتبہ فبائی آلا رب یکتا تکذبن آتا ہے تو اس کا ترجمہ "تم اپنے پروردگار
کی کون کونسی نعمتوں کو جھٹلاؤ گے" دوسری مرتبہ "تم دونوں اپنے رب کی کون کونسی نعمتوں کو جھوٹا سمجھو گے"
تیسری بار "تم دونوں قومیں اپنے رب کی کون کونسی نعمتوں کو چھپاؤ گے" کیا ہے۔

سورہ الکہف کی ۷۰ ویں آیت قال ألم اقل انک لن تستطيع معی صبرا۔ کا ترجمہ "میں نے (قبل اس کے)
نہیں کہا تھا کہ تم میرے ساتھ گزارہ نہیں کر سکو گے۔ آگے چل کر یہی آیت ۵۷، دس نمبر پر پارہ ۱۶ کی ابتدا میں آتی ہے
جس کا ترجمہ یہ کیا ہے۔ (حضرت خضر) نے اس کو فرمایا کہ میں نے تم کو (پہلے) نہیں کہا تھا کہ آپ کا میرے ساتھ
گزارہ نہیں ہو سکے گا؟

مذکورہ نکات سے بخوبی معلوم ہوتا ہے کہ حافظ صاحب کو قرآن حکیم کے مفہامین، کلمات اور اسلوب بیان پر
بہت زیادہ دسترس حاصل تھی۔ آپ کو کبھی یہ خیال آتا ہے کہ ان کلمات کو اللہ تعالیٰ مخصوص اور ہدایت بیان
فرماتا ہے۔ جو بذاتہ مبالغہ کے ہیں۔ زیادہ مبالغہ کی ضرورت نہیں ہے۔ اور کبھی یہ خیال غالب ہو جاتا ہے کہ مبالغہ
بہر حال موجود ہے۔ اس کا اظہار ضروری ہے۔ اسی طرح آیت کا ترجمہ اغراض و مقاصد کے پیش نظر کیا گیا ہے
حقیقت یہ ہے کہ حافظ صاحب کا پشتو ترجمہ دور حاضر میں ایک مثالی ترجمہ ہے۔ پشتو زبان میں
آج تک ایسا ترجمہ کسی نے نہیں پیش کیا۔

تفسیر | تفسیر کے بارے میں پشتو زبان ابتدائی مراحل سے گزر رہی ہے۔ مفسرین و ناشرین دونوں اس وقت
اس پوزیشن میں نہیں ہیں۔ کہ مکمل تفصیل کے ساتھ پشتو زبان میں تفسیر لکھیں اور ناشرین اسے شائع کریں۔ حافظ

صاحب کے ایک ہم عصر عالم و فاضل مولانا عبید الرحمن - رستم فیلع مردان نے تفصیل کے ساتھ قرآن پاک کے سوال پاروں کی تفسیر لکھی ہے۔ اور ذاتی کوششوں سے چھپوائی ہے۔ لیکن اکثر علماء کو طویل تفسیر لکھنے اور شہین کو چھاپنے کی ہمت نہیں ہوتی۔ کیونکہ پشتو زبان میں ایسی تفسیر کا نہ کوئی خریدار ہوگا اور نہ قارئین حضرت افظ صاحب اس مشکل سے بخوبی واقف تھے۔ اس لئے آپ نے اپنی تفسیر ایسی مختصر رکھی جس میں جملہ ضروری مطالب کو ایسے قلیل مگر جامع الفاظ میں مدون کیا جس سے تفسیری مطالب بھی پورے ہو گئے اور چھپوانے کے لئے بھی آسانی ہو گئی۔

حافظ صاحب نے تفسیر میں بھی عموماً مولانا اشرف علی تھانوی اور مولانا مودودی کی تفسیر سے زیادہ نفع دہ کیا ہے جس کا اعتراف آپ نے تفسیر میں بھی کیا ہے۔ اس لحاظ سے یہ تفسیر بقول استاد محترم مولانا عبد القادر صاحب کی گویا "قرآن السعیدین" ہے جو قدامت و جدت دونوں سے آراستہ ہے۔
ذیل میں اس اجتماع کے نتیجہ کے چند نمونے پیش خدمت ہیں۔

سورہ النعام میں حضرت ابراہیمؑ کے قصہ میں آپ اللہ تعالیٰ کی ربوبیت پر استدلال کرتے ہوئے فرماتے ہیں۔
فَلَمَّا جَاءَ عَلَيْهِ اللَّيْلُ رَاكَ كَمَا رَايَ قَوْلَهُ تَعَالَى (افى برىء مما تشركون ترجمہ جب ستارے کو دیکھا ہے۔ نے فرمایا یہ میرا رب ہے۔ سو جب آفتاب غروب ہو گیا تو آپ نے فرمایا کہ اے میری قوم تمہارے ہر قسم کے شرک میں بیزار ہوں۔

علمائے قییم نے اس مقام پر مختلف اعتراضات سے بچنے کی خاطر اس قصہ کو اس امر پر محمول کیا ہے کہ یہ باتیں حضرت ابراہیمؑ نے اپنی قوم کے ساتھ بوقت مناظرہ کے ان کے سمجھانے کے لئے فرمنا بطور فرض کے (کہی یقیناً مودودی صاحب یہ قصہ حضرت ابراہیمؑ کا استدلال منٹے ہیں۔ حافظ صاحب بھی یہاں مودودی صاحب کی کرتے ہیں۔ لیکن حافظ صاحب کی سادہ اور مختصر عبارت اپنی جگہ مودودی صاحب سے زیادہ زور دار ہے۔
شہادت کے صفحہ ۶۳ پر یوں لکھتے ہیں :-

ترجمہ۔ اس وقت ملک عراق میں بت پرستی عام تھی۔ اور ستارہ پرستی بھی تھی۔ جب آپ نے انہیں کھولیں تو بت پرستی سے فوراً انکار کر دیا۔ پھر آپ نے کائنات سماوی پر نظر دوڑائی۔ تو آپ کی تلاش حق ستاروں سے چاند تک سے سورج تک پہنچی۔ اور جب یہ تمام اشیاء آپ کو فانی معلوم ہوئیں تو ایک خدا کی وحدانیت کا اقرار کیا۔
حقیقہ سے کی تبلیغ کی خاطر جہاد شروع کیا۔

اسی سورت کے گیارھویں رکوع آیت ۹ میں وَ لَوْ تَرَىٰ إِذِ الظَّالِمُونَ فِي غَمْرَاتِ الْمَوْتِ كَيْفَ يَدْعُونَ
تھاں علی تھانوی لکھتے ہیں۔ "اگر آپ ان کو اس وقت دیکھیں تو بڑا ہولناک منظر دکھائی دے گا کہ یہ ظالم

لوگ موت کی روحانی سختیوں میں گرفتار ہوں گے۔ اور پھر مزید تشریح کے لئے فرماتے ہیں۔
 "غمرات" میں روحانی کی قید اس لئے لگائی کہ نزع کی شدت جسمانی کفارہ کے نہ لوازم میں سے ہے نہ خواص
 میں ہے۔ یہی تشریح مولانا شبیر احمد عثمانی نے بھی پسند فرمائی تھی۔ اور فوائد میں اس قدر لکھا۔ "یعنی موت کی باطنی
 اور روحانی سختیوں میں" سو وودی صاحب یہاں یہ ترجمہ کرتے ہیں۔ "کاش تم ظالموں کو اس حالت میں دیکھ سکو
 جب کہ وہ سکرات موت میں ڈبکیاں کھا رہے ہوتے ہیں" سو وودی صاحب نے یہاں یہ باریک نکتہ بیان نہیں
 کیا کہ نزع کی روحانی سختیوں کا ظاہری سختیوں سے تعلق نہیں ہے۔

حافظ صاحب نے یہاں ترجمہ تو سادہ کیا ہے۔ "اور اگر تو نظارہ کرے جس وقت دیر، ظالم موت کی سختیوں میں
 پڑے ہوں" لیکن فوائد میں اس نکتہ پر زور دیتے ہوئے لکھتے ہیں۔ ترجمہ۔ یہ یاد رکھنا چاہئے کہ اس سختی سے مراد
 نزع کی ظاہری سختی نہیں ہے جس طرح عوام میں مشہور ہے۔ نزع کی ظاہری سختی کا تعلق جسم کی ساخت سے
 ہے۔ بچے کی نزع سخت ہوتی ہے۔ قوی اور پہلوان آدمی جب مرتا ہے تو اس کی نزع لمبی اور شدید ہوتی ہے
 کمزور اور پیریوں کا مارا ہوا یا بہت ضعیف کی نزع آسان ہوتی ہے۔ اس میں نیک و بد اور متقی فاسق بلکہ
 مسلم و کافر کا فرق نہیں دکھائی دیتا۔ نزع کی جو سختی شریعت میں بیان ہو چکی ہے وہ باطنی سختی ہے۔ جسے صرف
 مردہ محسوس کرتا ہے اور دوسرے زندہ لوگ محسوس نہیں کر سکتے۔"

دسویں پارے کی آیت "ماکان للمشرکین ان یعمروا مساجد اللہ (الی قولہ تعالیٰ) و فی النار ہم خالدون کی تفسیر
 میں مولانا اشرف علی تھانوی صاحب اور دوسرے مفسرین نے یہاں لمبے لمبے حاشیے لکھے ہیں۔ حافظ صاحب
 تفسیر میں اپنے فوائد کے ذیل میں صفحہ ۴۶۵ پر ان کا جامع خلاصہ بغیر کسی حوالے کے یوں پیش کیا ہے۔

پشتو سے اردو ترجمہ | مسجد کی آبادی میں اس کی عمارت بنانا۔ مرمت کرنا۔ صفائی کا خیال رکھنا اور اس
 میں عبادت کرنا سب شامل ہے۔ مطلب یہ ہے کہ جب ایک آدمی کافر ہے تو اس میں یہ اہلیت نہیں ہے کہ وہ
 خانہ کعبہ یا کسی دوسری مسجد کا منٹولی بنے اور مکہ کے کافر مکہ معظمہ کی جس قدر خدمت کریں ان کو اس عمل کا کوئی
 فائدہ نہیں پہنچ سکتا۔

یہاں عمارت سے مراد کسی نے مسجد بنانا لیا ہے اور کافر کو مسجد کے بنانے سے منع کیا ہے۔ کسی نے
 مسجد میں اٹھنا بیٹھنا مراد لیا ہے۔ اور کہا ہے کہ کافر کو کسی مسجد کا خادم یا منٹولی ناجائز ہے۔ البتہ مسجد کے
 بنوانے کے متعلق فقہانے فرمایا ہے کہ اگر کافر کو مسجد بنانے میں ثواب نظر آ رہا ہے اور اس کو مسجد کے بنوانے
 میں اجازت دینے پر کوئی خطرہ لاحق نہ ہو تو اس کو مسجد بنانے کی اجازت دی جائے۔ لیکن جب مسجد بن جائے
 تو تصرف و اختیار مسلمان کے ہاتھ میں ہو گا۔ اور بنانے والے کافر کا اس میں کسی قسم کا دخل نہیں رہے گا۔"

